

04/09/2025

12.30 PM

آداب

یہ آکاش وانی سرینگر ہے ۔

اب آپ شیخ تجمل احمد سے خبریں سننے

صورتحال

کل سے موسم میں بہتری آنے اور بارشیں رُک جانے کی وجہ سے وادی کے تمام چھوٹے بڑے دریاؤں میں پانی کی سطح میں کمی آئی ہے۔ دریائے جہلم میں بھی رفتہ رفتہ سطح آب کم ہو رہی ہے۔ لوگوں نے راحت کی سانس لی ہے۔ تاہم بارشوں کے بعد کئی نشیبی علاقوں میں پانی جمع ہو گیا ہے۔

ڈویژنل کمشنر

ڈویژنل کمشنر کشمیر انشل گرگ نے کہا ہے کہ آج صبح بڈگام کے زونی پورہ علاقے میں باندھ ٹوٹنے کی وجہ سے کچھ علاقے زیر آب آگئے تاہم احتیاط کے طور پر کل رات ہی 9 ہزار افراد کو محفوظ مقامات پر پہنچایا گیا تھا۔ اس ضمن میں میڈیا کے ساتھ بات کرتے ہوئے انہوں نے کہا۔

-----

بڈگام

ڈویژنل کمشنر کشمیر انشل گرگ اور بڈگام کے ڈپٹی کمشنر ڈاکٹر بلال محی الدین بٹ نے ضلع کے سیلاب متاثرہ علاقوں کا دورہ کیا اور صورتحال کے بارے میں جانکاری حاصل کی۔ انہوں نے افسروں کو ہدایت دی کہ وہ لوگوں کی ہر ممکن مدد کے لئے تیار رہیں۔

سرینگر

ہونے کے تناظر Breach ادھر ضلع انتظامیہ سرینگر نے بڈگام کے شالہ علاقے میں دریا میں احتیاط کے طور پر لسجن ، سوئٹینگ ، نوگام ، ویتھ پورہ ، گوپالپورہ ، پادشاہی باغ اور مہجور نگر علاقوں کے لوگوں کو صلح دی ہے کہ وہ محفوظ مقامات پر منتقل ہو جائیں۔ لوگوں سے اپیل کی گئی ہے کہ وہ گھبرائیں نہیں اور مختلف رلیف مراکز کے نوڈل افسروں کے رابطے میں رہیں۔

## ڈل

دریائے جہلم میں پانی کی موجودہ سطح کو مد نظر رکھتے ہوئے جمونو کشمیر لیکس کنزرویشن اینڈ منیجمنٹ اتھارٹی نے ڈل مکینوں اور ہاوس بوٹ مالکان کے لئے ایک ایڈوائزری جارجی کی ہے، جس میں کہا گیا ہے کہ رام منشی باغ کے نزدیک گیٹ کو کھولنے کی ضرورت پڑ سکتی ہے جسکی وجہ سے جھیل ڈل میں پانی کی سطح میں اضافہ ہوسکتا ہے۔ لہذا انہیں تمام احتیاطی تدابیر پر عمل کرنے کی اپیل کی جاتی ہے۔

## ضلع انتظامات

مختلف اضلاع کے ترقیاتی کمشنر اپنے اپنے علاقوں میں بارشوں اور سیلابی صورتحال سے پیدا شدہ حالات کا متواتر جائزہ لے رہے ہیں۔ وہ متاثرہ علاقوں کا دورہ کرکے راحت رسانی کے کاموں کی از خود نگرانی کر رہے ہیں۔ مختلف ضلعوں میں عوام کی سہولت کے لئے کنٹرول روم قائم کئے گئے ہیں۔ ضرورت پڑنے پر لوگ ان کنٹرول روموں کے ساتھ رابطہ قائم کر سکتے ہیں۔

## ایڈوائزری

انتظامیہ نے لوگوں سے کہا ہے کہ گھبرانے کی کوئی ضرورت نہیں ہے۔ نشیبی علاقوں میں رہنے والے لوگوں سے کہا گیا ہے کہ وہ دریاؤں اور ندی نالوں کے قریب جانے سے احتراز کریں اور سوشل میڈیا پر پھیلانی جا رہی غیر مصدقہ خبروں پر بھروسہ نہ کریں۔ لوگوں سے کہا گیا ہے کہ وہ قابل اعتبار میڈیا اداروں کے ذریعے پہنچائی جانے والی سرکار کی ایڈوائزری پر ہی عمل کریں۔ ایمرجنسی کی حالت میں لوگ کشمیر صوبے کے ایمرجنسی آپریشن سینٹر کے ساتھ فون نمبر 0194-2502254 اور 112 پر رابطہ کرسکتے ہیں۔

## زراعت نقصان

محکمہ زراعت کے ایڈیشنل چیف سیکریٹری شیلندر کمار نے جمونو کشمیر کے تمام علاقوں میں حالیہ بارشوں اور سیلاب سے زرعی شعبے کو ہونے نقصان کا جائزہ لیا۔ انہوں نے متعلقہ محکمے کو ہدایت دی کہ وہ متاثرہ علاقوں میں نقصان کا فوری تخمینہ لگا کر ایک جامع رپورٹ تیار کریں۔

## ٹیم دورہ

حالیہ سیلاب سے ہوئے نقصانات کا جائزہ لینے کی غرض سے مرکزی وزارت داخلہ کی طرف سے قائم کی گئی 7 ارکان پر مشتمل اعلیٰ سطح کی بین وزارتی مرکزی ٹیم کل شام جموں پہنچ گئی۔ ہمارے جموں کے نمائندے گلشن رینہ نے خبر دی ہے کہ یہ ٹیم صوبے کے تمام 10 اضلاع کا دورہ کر کے وہاں بنیادی ڈھانچے اور عوامی املاک کو ہوئے نقصان کا جائزہ لیکر دلی میں اپنی رپورٹ وزارت داخلہ کو پیش کرے گی۔

## ملاقات LG

بہار کے گورنر عارف محمد خان نے کل راج بھون سرینگر میں لیفٹنٹ گورنر منوج سنہا کے ساتھ ملاقات کی۔

## سیٹا رمن

کونسل کے ایک میٹنگ کے دوران GST مرکزی وزیر خزانہ نر ملا سیٹا رمن کی صدارت میں سینکڑوں چیزوں پر ٹیکس یا تو کم یا پھر ختم کیا گیا ہے۔ کینسر اور دیگر امراض کی 35 اہم ادویات ختم کر دیا گیا ہے۔ کئی اہم چیزوں اور اشیاء پر ٹیکس 12 فیصد سے 5 فیصد جبکہ کئی GST پر سے ایک پر 28 فیصد سے کم کر کے 18 فیصد کر دیا گیا ہے۔

## MBBS

سیٹوں کی MBBS لیفٹنٹ گورنر منوج سنہا نے جمونو کشمیر کے گورنمنٹ میڈیکل کالجوں میں تعداد 1 ہزار 185 سے بڑھا کر 1 ہزار 375 کرنے کے لئے وزیر اعظم نریندر مودی اور مرکزی وزیر صحت جے پی نڈا کا شکریہ ادا کیا ہے۔

سیٹوں کا اضافہ MBBS ادھر وزیر صحت سکینہ ایتو نے بھی 5 میڈیکل کالجوں میں 190 اضافی کرنے کاخیر مقدم کر تے ہوئے کہا ہے کہ اس اہم فیصلے سے جمونو کشمیر میں طبی تعلیم اور صحت شعبے کو تقویت حاصل ہو گی۔

اس کے ساتھ ہی خبروں کا یہ بلیٹن ختم ہوا ۔

ہمیں دیجئے اجازت، خدا حافظ

.....